

वर्तमानपत्रात प्रसिद्ध करावयाचे पृष्ठ

- पोलीस शिपाई / कारागृह शिपाई भरती २०१७ -

पोलीस अधीक्षक, जळगांव यांचे आस्थापनेवरील पोलीस शिपाई यांची रिक्त असलेली पदे भरण्यासाठी आवेदनपत्र संगणकीय प्रणालीद्वारे भरण्यात येणार आहेत. ह्या बद्दलची सविस्तर माहिती www.mahapolice.gov.in व mahapolice.mahaonline.gov.in व jalgaonpolice.gov.in या संकेतस्थळावर उमेदवारांच्या माहितीकरिता प्रसिद्ध करण्यात आली आहे.

- शासन निर्णय, गृहविभाग, क्रमांक जे.एल.ई.-१०१५/१६६६/प्र.क्र.३०२/तुरुंग-१, दि. १५/०१/२०१६ नुसार कारागृह विभागातील कारागृह शिपाई ही पदे पोलीस विभागातमार्फत भरण्यात येणार आहेत. महाराष्ट्र पोलीस शिपाई (सेवाप्रवेश) नियम, २०११ व त्यामध्ये वेळोवेळी सुधारणा करण्यात आलेल्या तरतुदी कारागृह विभागातील कारागृह शिपाई पदासही लागू करण्यात आलेल्या आहेत.
- उमेदवारास (१) पोलीस आयुक्त / पोलीस अधीक्षक यांच्या आस्थापनेवरील पोलीस शिपाई / बॅन्डस्मन, (२) लोहमार्ग पोलीस बलातील पोलीस शिपाई, (३) राज्य राखीव पोलीस बलातील सशस्त्र पोलीस शिपाई / बॅन्डस्मन व (४) कारागृह विभागातील कारागृह शिपाई अशा विविध पदांसाठी ऑनलाईन आवेदन अर्ज सादर करता येईल. प्रत्येक अर्जासाठी स्वतंत्र परीक्षा शुल्क आकारण्यात येईल. विविध पदांसाठी विविध ठिकाण शारीरिक चाचणी / लेखी परीक्षा होणार आहे. त्याची सूची जाहिरातीसोबत जोडली आहे. अर्ज भरलेल्या दोन घटकांतील परीक्षेच्या तारखा एकाच दिवशी आल्यास त्याची जबाबदारी ह्या कार्यालयाची राहणार नाही. त्यामध्ये बदल करता येणार नाही.
- कारागृह विभागातील कारागृह शिपाई पदांची भरती प्रक्रिया ही, पोलीस आयुक्त, नवी मुंबई, पोलीस अधीक्षक, औरंगाबाद ग्रा./पुणे ग्रा./नागपूर ग्रा. या पोलीस घटकांमार्फत घेण्यात येईल.
- वरील चार प्रकारच्या पदांसाठी मैदानी चाचणी व लेखी परीक्षा कोठे होईल याचा तपशील दर्शविणारे विवरणपत्र जाहिरातीसोबत देण्यात आलेले आहे. त्यामध्ये बदल झाल्यास त्याबाबत उमेदवारांना कळविण्यात येईल.
- टप्प्याटप्प्याने ग्राप्त झालेल्या आवेदन अर्जावर प्रक्रिया करून शारीरिक मोजमाप व मैदानी चाचणीसाठी उमेदवारांना प्रवेशपत्र पाठविण्यात येणार आहेत. म्हणून उमेदवारांनी सुरुचातीपासूनच अर्ज भरावेत.
- उमेदवारांनी आवेदन अर्जात अचूक माहिती द्यावी. चुकीची माहिती दिल्यास, उमेदवारी कोणत्याही टप्प्याकर रद्द होईल. उमेदवारांची शारीरीक व लेखी चाचणीनंतर ज्या उमेदवारांची निवड होईल त्यांचीच सर्व कागदपत्रे तपासण्यात येतील. निवड झालेल्या उमेदवारांकडे योग्य कागदपत्रे नसतील तर तो अपात्र होईल. केवळ शारीरीक व लेखी चाचणीद्वारे निवड झाली म्हणून तो पात्र ठरणार नाही.
- यावर्षी प्रथम शारिरीक मोजमाप, त्यानंतर मैदानी चाचणी व लेखी परीक्षा व तदनंतर तात्पुरती निवडयादी जाहिर व तात्पुरत्या निवडयादीतील उमेदवारांचीच कागदपत्रे पडताळणी करण्यात येणार आहे. व नंतर पात्र उमेदवारांची अंतिम निवडयादी प्रसिद्ध करण्यात येईल.
- जाहिरातीमध्ये नमूद केलेल्या रिक्त पदांच्या संख्येमध्ये बदल होऊ शकतो व त्याची माहिती वेळोवेळी संकेतस्थळावर प्रसिद्ध करण्यात येईल.
- जाहिरातीतील नमूद केलेल्या रिक्त पदांची संख्या / पूर्ण पदे भरण्याबाबत शासन आदेशाच्या अधीन असेल. पद संख्या कमी झाल्यास उमेदवारास निवडीबाबत कोणताही दावा करण्याचा हक्क राहणार नाही.

टीप:- या कार्यालयाच्या आस्थापनेवर बॅन्ड पथकातील व कारागृहाची रिक्त पदे भरतीसाठी उपलब्ध नाहीत.



(डॉ. जालिंदर सुपेकर)
पोलीस अधीक्षक, जळगांव

संकेतस्थळावर प्रसिद्ध करावयाची जाहिरात

महाराष्ट्र राज्य पोलीस शिपाई भरती सन २०१७

पोलीस अधीक्षक, जळगांव

जाहिरात क्रमांक-०१

ठिकाण-जळगांव

दिनांक २४/०२/२०१७

महाराष्ट्र पोलीस शिपाई (सेवाप्रवेश) नियम २०११ (शा.नि. क्र. जे.एल.ई.-१०१५/१६६६/प्र.क्र. ३०२/तुरुंग-१, दि. १५/०१/२०१६ अन्वये), व शासनाने यासंदर्भात वेळोवेळी निर्गमित केलेल्या अटी व शर्तीनुसार जळगांव जिल्हा पोलीस दलात रिक्त असलेल्या पदांपैकी शासनाने मंजुरी दिलेली ७५ टक्के पदेच भरण्यासाठी पोलीस शिपाई पदाची भरती आयोजित करण्यात येत आहे.

१) पोलीस शिपाई :

	खुला	अजा	अज	विज-अ	भज-ब	भज-क	भज-ड	विमाप्र	इमाव	एकूण
एकूण	६६	१४	०४	--	--	--	--	--	--	८४
कपीकृत आरक्षण ↓										
सर्वसाधारण	२१	०२	०२	--	--	--	--	--	--	२७
महिला	२०	०४	०१	--	--	--	--	--	--	२५
खेळाडू	०३	०१	--	--	--	--	--	--	--	०४
प्रकल्पग्रस्त	०३	०१	--	--	--	--	--	--	--	०४
भुकंपग्रस्त	०१	०१	--	--	--	--	--	--	--	०१
माजी सैनिक	१०	०२	०१	--	--	--	--	--	--	१३
अंशकालीन पदवीधर	०३	०१	--	--	--	--	--	--	--	०४
पोलीस पाल्य	०२	०१	--	--	--	--	--	--	--	०२
गृहरक्षक दल	०३	०१	--	--	--	--	--	--	--	०४
एकूण	६६	१४	०४	--	--	--	--	--	--	८४

- अ) उपरोक्त पदे ही दिनांक ३१/१२/२०१७ अखेरपर्यंत रिक्त होणाऱ्या संभाव्य पदांची गणना करून जाहीर करण्यात आलेली आहेत. सदरची रिक्त पदे सामाजिक आरक्षणांतर्गत मागील अनुशेष व बिंदुनामावलीनुसार निश्चित करण्यात आलेली आहेत.
- ब) अंतीम निवड यादीतील प्रवर्गनिहाय गुणवत्ता क्रमानुसार येणाऱ्या उमेदवारांना या घटकाच्या आस्थापनेवर जसजशी पदे रिक्त होतील तसेतशी प्रवर्गनिहाय उमेदवारांना नियुक्ती देण्यात येईल. सदर निवड यादीतील उमेदवाराची निवड तात्पुरती (Provisional selection) असेल. निवड यादीमध्ये नावाचा समावेश झाला म्हणून नियुक्तीचा हक्क प्राप्त झाला असे समजण्यात येवू नये.
- क) पोलीस शिपाई पदाच्या भरती प्रक्रियेत निवड होऊन पोलीस शिपाई पदावर नियुक्ती झालेल्या उमेदवारास



पोलीस नियमावली, १९९९- भाग-३ मधील नियम ४० व पोलीस महासंचालक, महाराष्ट्र राज्य, मुंबई व घटक प्रमुखांनी वेळोवेळी विहित केलेली कर्तव्ये पार पाडावी लागतील.

- ३) सध्या पोलीस विभागात वाहन चालकाचे स्वतंत्ररितेने पदे भरली जात नसल्यामुळे पोलीस शिपाईपदी नियुक्ती झाल्यावर संबंधित पोलीस विभागात वाहन चालकाचे कर्तव्य बजावणे बंधनकारक राहिल. तसेच सक्षम प्राधिकाऱ्याने वाहन चालकाच्या कर्तव्याच्या अनुषंगाने वेळोवेळी काढलेले आदेश बंधनकारक राहतील.
- इ) वर दर्शविलेली पदे व आरक्षण यात बदल होण्याची शक्यता आहे. त्यामध्ये बदल करण्याचे अधिकार हे सक्षम प्राधिकाऱ्यास राहतील. त्याबाबत उमेदवाराचा कोणताही दावा करण्याचा हक्क राहणार नाही.
- ई) या कार्यालयाच्या आस्थापनेवर बँड पथकातील व कारागृहाची रिक्त पदे भरतीसाठी उपलब्ध नाहीत.
- २) महाराष्ट्र पोलीस दलातील पोलीस शिपाई व कारागृह विभागातील कारागृह शिपाई पदासाठी पोलीस शिपाई सेवाप्रवेश नियम-२०११ वेळोवेळी करण्यात आलेल्या सुधारणांसह, (शा.नि. क्र. जे.एल.इ-१०१५/१६६६/ प्र.क्र.३०२/तुरुंग-१, दि. १५/०१/२०१६ अन्वये) लागू आहेत. तसेच, राज्य राखीव पोलीस बलातील सशस्त्र पोलीस शिपाई पदासाठी महाराष्ट्र राज्य राखीव पोलीस बलातील सशस्त्र पोलीस शिपाई (पुरुष) (सेवाप्रवेश) नियम-२०१२ हे नियम लागू आहेत. सर्व सेवाप्रवेश नियम सुधारणांसह mahapolice.mahaonline.gov.in या संकेत स्थळावर (Home Page) वर व jalgaonpolice.gov.in वर उपलब्ध असुन ते त्या त्या पदावरील भरतीसाठी आवेदन अर्ज दाखल केलेल्या उमेदवारांना लागू राहतील.
- ३) आवेदन अर्ज सादर करण्याचा दिनांक व वेळ:-

जाहिरातीत नमुद अटीची पुर्तता करणारे उमेदवार खाली दिलेल्या विहीत दिनांकाच्या मुदतीप्रमाणे ऑनलाईन पद्धतीने आवेदन अर्ज भरु शकतात. आवेदन अर्ज सादर करण्याचा दिनांक, वेळ व ऑनलाईन पद्धतीतील आवेदन अर्ज mahapolice.mahaonline.gov.in या संकेतस्थळावर दिनांक २४/०२/२०१७ ते दिनांक १७/०३/२०१७ रोजी सायंकाळी २४.०० वा. पर्यंत भरावेत. विहित मुदतीनंतर ऑनलाईन अर्ज स्विकारण्याची प्रक्रिया बंद करण्यात येईल. उमेदवारांना पोलीस भरतीच्या संपुर्ण प्रक्रियेबाबतची माहिती, रुपरेखा (Schedule) mahapolice.mahaonline.gov.in या संकेतस्थळावर उपलब्ध होईल.

जाहिरातीत नमुद अटीची पात्रता / अर्हता पुर्तता करणारे उमेदवार यांनी खाली दिलेल्या विहित दिनांकाच्या मुदतीत ऑनलाईन पद्धतीने आवेदन अर्ज भरावेत.

१	ऑनलाईन आवेदन अर्ज सुरू होण्याचा दिनांक व वेळ	दि. २४/०२/२०१७ रोजी ००.०० वा.पासुन
२	ऑनलाईन आवेदन अर्ज भरण्याची अंतिम दिनांक व वेळ	दि. १७/०३/२०१७ रोजी २४.०० वा. पर्यंत
३	स्टेट बँकेत पैसे भरण्याची शेवटचा दिनांक	दि. २१/०३/२०१७ रोजी (बँकेच्या वेळेनुसार)

- ४) पोलीस दलातील पोलीस शिपाई या पदावरील निवडीसाठी उमेदवारांकडे खालील नमूद वय, शैक्षणिक व शारिरीक पात्रता असणे आवश्यक आहे:-



i. वयोमर्यादा:-

- अ) जिल्हा पोलीस दलातील पोलीस शिपाई पदासाठी दिनांक-३१/०३/२०१७ रोजी कमीत कमी १८ वर्षे पूर्ण आणि जास्तीत जास्त २८ वर्षे (मागासवर्गीय उमेदवारांसाठी जास्तीत जास्त ३३ वर्षे.)
- ब) शासन निर्णय, सामान्य प्रशासन विभाग, क्र. प्रकल्प/१००६/मु.स.३६९/प्र.क्र.-५६/०६/१६-अ, मंत्रालय, दिनांक.०३ फेब्रुवारी, २००७ अन्वये प्रकल्पग्रस्त/भुकंपग्रस्त उमेदवारांच्या समांतर आरक्षणासाठी दिनांक.३१/०३/२०१७ रोजी उमेदवाराची किमान वयोमर्यादा १८ वर्षांपेक्षा कमी व कमाल वयोमर्यादा ४५ वर्षांपेक्षा अधिक नसावी.
- क) शासन परिपत्रक, सामान्य प्रशासन विभाग, क्रमांक मासैक-१०१०/प्र.क्र.२७१/१०/१६-अ, दिनांक २०.८.२०१० नुसार माजी सैनिकांसाठी शासन सेवेतील वर्ग-३ व वर्ग-४ मधील पदांसाठी नेमणुकीकरिता विहित वयोमर्यादेतील सूट ही सदर उमेदवाराच्या सशस्त्र दलात झालेल्या सेवेतका कालावधी अधिक ३ वर्षे इतकी राहील.
- ड) शासन निर्णय, सामान्य प्रशासन विभाग दिनांक. २७/१०/२००९ अन्वये तीन वर्षांपर्यंत दरमहा मानधनावर काम केलेल्या व रोजगार मार्गदर्शन केंद्रामध्ये या अनुभवाची नोंद केलेल्या पदवीधर/पदवीकाधारक अंशकालीन उमेदवारासाठी दि.३१/०३/२०१७ रोजी किमान वयोमर्यादा १८ वर्षांपेक्षा कमी व कमाल वयोमर्यादा ४६ वर्षांहून अधिक नसावी.
- ई) शासन निर्णय, शालेय शिक्षण व क्रीडा विभाग, क्रमांक राक्रीधो-२००२/प्र.क्र.६८/क्रीयुसे-२, दिनांक १.७.२०१६ मधील तरतुदीनुसार खेळाडूची गुणवत्ता व पात्रता विचारात घेवून सदर पदासाठी सेवाप्रवेश नियमानुसार विहित असलेल्या वयोमर्यादेत ५ वर्षांपर्यंत वयाची अट शिथिल करण्यात आली आहे.

ii. शैक्षणिक अर्हता:-

- अ) महाराष्ट्र माध्यमिक व उच्च माध्यमिक शिक्षण मंडळे अधिनियम, १९६५ (सन १९६५ चा महा.अधिनियम ४१) अन्वये प्रस्थापित केलेल्या विभागीय मंडळाकडून घेण्यात येणारी उच्च माध्यमिक शाळा प्रमाणपत्र परीक्षा (इयत्ता १२ वी) किंवा शासनाने या परिक्षेस समकक्ष म्हणून घोषित केलेली परीक्षा उत्तीर्ण असणे आवश्यक आहे, (राष्ट्रीय मुक्त विद्यालय, नवी दिल्ली यांची सिनीयर सेंकंडरी स्कूल परीक्षा तसेच सीबीएसई बारावी परीक्षा या दोन्ही परीक्षा ह्या राज्य मंडळातर्फे घेण्यात येणाऱ्या १२ वी इयत्तेच्या परीक्षेशी समकक्ष आहेत) (१२ वी इयत्तेच्या परीक्षेशी समकक्षबाबतचे गृह विभाग शासन पत्र क्र. आरसीटी-०३०५/ सीआर-२६६/पोल-५अ, दिनांक २९/०६/२००५ व त्यानंतर वेळोवेळी निर्गमित केलेल्या शासन निर्णयानुसार).
- ब) माजी सैनिक: १५ वर्षे सैनिकी सेवा पूर्ण असणाऱ्यांच्या बाबतीत नागरी परीक्षा इयत्ता १० वी उत्तीर्ण किंवा IASC (Indian Army Special Certificate of Education) प्रमाणपत्र व १५ वर्षे सैनिकी सेवा पूर्ण नसलेल्यांच्या बाबतीत इयत्ता १२ वी परीक्षा उत्तीर्ण असल्याचे प्रमाणपत्र आवश्यक आहे.



टिप:- शासन निर्णय (उच्च व तंत्रशिक्षण विभाग) क्र.समक १०९९/१३४/मशि-४, दि. १४ जून १९९९ अन्वये ऐच्छिक हिंदी संस्थांच्या परिक्षांना १२ वी शी समकक्ष म्हणून दिलेली मान्यता ही फक्त हिंदी संस्थांच्या परिक्षांना १२ वी शी समकक्ष म्हणून दिलेली मान्यता ही फक्त हिंदी शिक्षकांच्या जागेवर नेमणूकीसाठी विचारात घ्यावयाची आहे.

iii. अन्य अर्हता:-

- ✓ महाराष्ट्र पोलीस शिपाई (सेवाप्रवेश) नियम, २०११ मधील नियम ३(१)(ड) नुसार पोलीस शिपाई पदाच्या भरतीमध्ये पोलीस शिपाई पदाकरिता अर्ज करणाऱ्या उमेदवाराने मोटार वाहन अधिनियम, १९८८ मधील कलम २(२१) नुसार हलकी वाहने चालविण्याचा (LMV) परवाना धारण केला असणे आवश्यक आहे. परंतु सदर परवाना धारण न करणाऱ्या उमेदवाराने नियुक्तीनंतर त्यांचे पोलीस प्रशिक्षण पूर्ण झाल्यावर दोन वर्षांच्या आत परवाना धारण करण्यात येईल व त्या कालावधीत हा परवाना धारण न केल्यास निवड रद्द ठरवून सेवा समाप्त करण्यात येईल, याबाबतचे बंधपत्र सादर केल्यास असा उमेदवार या पदासाठी अर्ज करण्यास पात्र राहील.
- ✓ उपरोक्त नियम ३(१)(ड) नुसार हलके वाहन चालविण्याचा परवाना प्राप्त केलेला असणे ही अर्हता असल्यामुळे उमेदवाराने शारिरीक मोजमापाच्या दिवशी सदरचा परवाना व त्याची छायांकित प्रत सादर करणे आवश्यक आहे. अथवा परवाना प्राप्त केलेला नसल्यास वर नमूद केल्यानुसार दोन वर्षांच्या आत परवाना धारण करण्याबाबत उमेदवारास हमीपत्र सादर करावे लागेल.
- ✓ तसेच, या अनुषंगाने वेळोवेळी देण्यात येणाऱ्या सूचना / आदेश उमेदवारास बंधनकारक राहतील व त्याबाबत त्यांना पालन करावे लागेल व कोणताही दावा करण्याचा हक्क राहणार नाही.
- ✓ महाराष्ट्र पोलीस शिपाई (सेवाप्रवेश) नियम, २०११ मधील नियम १२ नंतर नव्याने नियम १३ [संगणक हाताळणीबाबतचे प्रमाणपत्र धारण करणे] अंतर्भूत करण्यात आला आहे. त्यामुळे पोलीस शिपाई पदावरील नियुक्तीसाठी आवेदन अर्ज सादर करणाऱ्या उमेदवाराने शासनाच्या माहिती व तंत्रज्ञान संचालनालयाकडून वेळोवेळी विहित करण्यात येणारे, संगणक हाताळणीबाबतचे प्रमाणपत्र नियुक्तीच्या वेळी धारण करणे आवश्यक आहे.
- ✓ महाराष्ट्र नागरी सेवा (लहान कुटुंबाचे प्रतिज्ञापन), नियम २००५ मधील तरतुदीनुसार शासकीय सेवेतील नियुक्तीसाठी लहान कुटुंबाचे प्रतिज्ञापन सादर करणे बंधनकारक आहे.

iv. शारीरिक पात्रता :-

	<u>महिलां उमेदवारांकरिता</u>	<u>पुरुष उमेदवारांकरिता</u>
अ) उंची	१५५ से.मी. पेक्षा कमी नसावी	१६५ से.मी. पेक्षा कमी नसावी.
ब) छाती	-----	न फुगवता ७९ से.मी. पेक्षा कमी नसावी व न फुगवलेली छाती व फुगवलेली छाती यातील फरक ५ से.मी. पेक्षा कमी नसावा.



(खेळाडू उमेदवारांसाठी सूचना:- पोलीस शिपाई सेवाप्रवेश नियम २०११ नुसार आवश्यक पात्रतेच्या अटी व शर्ती पूर्ण करणाऱ्या पुरुष व महिला खेळाडूंना किमान उंचीच्या अटीमध्ये २.५ से.मी. इतकी सूट राहील)

- ५) नक्षलग्रस्त भागासाठी विशेष तरतुदी, खेळाच्या प्रवर्गाकरिता उंचीमधील सुट, व पोलीस दलातील कर्मचाऱ्यांच्या कुटूंबियांच्याबाबत अनुज्ञेय असलेली सूट mahapolice.mahaonline.gov.in या संकेत स्थळावर उपलब्ध आहे.
- ६) उमेदवारांकडे महाराष्ट्र राज्याचे अधिवास प्रमाणपत्र (Domicile Certificate) असणे आवश्यक आहे.
- ७) सर्व आवश्यक ती प्रमाणपत्रे व कागदपत्रे आवेदन अर्ज भरण्याच्या अंतिम दिनांक-१७/०३/२०१७ पर्यंत किंवा त्यापुर्वी उमेदवारांनी प्राप्त करून घेणे आवश्यक आहे.
- ८) अर्ज ऑनलाईन अथवा महा ई-सेवा केंद्राद्वारे (C.S.C.) भरता येईल. महा ई-सेवा केंद्र (C.S.C.) केंद्रांची यादी व आवश्यक माहिती mahapolice.mahaonline.gov.in या संकेत स्थळावर उपलब्ध आहे. सदर परीक्षेकरीता परीक्षा शुल्क खालीलप्रमाणे लागू राहील.

अ.क्र.	पदाचे नाव	खुला प्रवर्ग	मागास प्रवर्ग
१	पोलीस शिपाई	रु. ३५०/-	रु. २००/-
२	पोलीस शिपाई / बॅन्डस्मन	रु. ३५०/-	रु. २००/-
३	कारागृह शिपाई	रु. ३५०/-	रु. २००/-
४	माजी सैनिक (फक्त सेवाशुल्क)	रु. ०५०/-	रु. ०५०/-

* सदरचे शुल्क ना-परतावा आहे.

टीप:- या कार्यालयाच्या आस्थापनेवर बॅन्ड पथकातील व कारागृहाची रिक्त पदे भरतीसाठी उपलब्ध नाहीत.

या पोलीस शिपाई भरतीचे सर्व नियम व अर्ज करण्याची पद्धत, इत्यादी माहिती mahapolice.mahaonline.gov.in या संकेतस्थळावर उपलब्ध आहे. सदर संकेतस्थळावरून उमेदवारांनी भरतीबाबतची माहिती प्राप्त करून अर्हता तपासावी.

९) पोलीस विभागातील पोलीस शिपाई पदाची वेतन श्रेणी:-

समये ५,२००-२०,२०० (ग्रेड पे २,०००) + ५०० विशेष वेतन व इतर देय भत्ते.

१०) अर्ज करायची पद्धत :-

१. पात्र उमेदवारांनी वेब-बेस्ड (Web-Based) ऑनलाईन आवेदन अर्ज mahapolice.mahaonline.gov.in या संकेतस्थळावर दिनांक - २४/०२/२०१७ ते दिनांक. १७/०३/२०१७ या कालावधीत सादर करणे आवश्यक राहील.



२. क्रेडीट किंवा डेबीट कार्डद्वारा परीक्षा शुल्क भरताक्षणी आवेदनकर्त्यास रक्कम प्राप्त झाल्याचा संदेश (Confirmation) प्राप्त होईल आणि त्यांचे ऑनलाईन अप्लीकेशन पुर्ण होईल.
३. बँकेत चलन भरल्यानंतर ४८ तासानंतर Transaction ID आपोआप Update होईल. उमेदवाराने त्याची पडताळणी (Application Status) मध्ये करावी. तसेच Transaction ID Update झाल्याचा संदेश SMS द्वारे प्राप्त होईल.
४. ऑनलाईन पद्धतीने अर्ज सादर करताना उमेदवाराने स्वतःचा अद्यावत (Latest) फोटो जेपीईजी / पीएनजी / टीआयएफएफ स्वरूपातच (रुंदी १६० पिक्सेल आणि उंची २०० ते २१२ पिक्सेल असावी.) आणि आकार ५ k.b. ते २० k.b. दरम्यान होईल असा असावा व स्वतःची स्वाक्षरी, जेपीईजी / पीएनजी / टीआयएफएफ स्वरूपातच (रुंदी २५६ पिक्सेल आणि उंची ६४ पिक्सेल असावी.) आणि स्वाक्षरीचा आकार ५ k.b. ते २० k.b. दरम्यान होईल अशा विहीत पद्धतीने स्कॅन करून अपलोड करणे अनिवार्य आहे.
(टिप:- फोटो व सही अपलोड केल्यानंतर उमेदवाराने त्याचाच फोटो व सही अपलोड झाल्याची खात्री करावी. प्रवेशपत्रावर / अर्जावर दुसऱ्याचा फोटो / सही असल्यास सदर उमेदवारास भरतीच्या ठिकाणी प्रवेश दिला जाणार नाही.)

अर्ज ऑनलाईन अथवा महा ई-सेवा केंद्राद्वारे (C.S.C) भरता येतील. महाऑनलाईन लि. या संस्थेकडून प्रत्येक जिल्ह्यात महा ई-सेवा केंद्र (C.S.C) उघडण्यात आलेले आहेत.

११) महा ई-सेवा केंद्राद्वारे (C.S.C) आवेदन अर्जाची प्रक्रिया:-

ज्या उमेदवारांना इंटरनेटद्वारे स्वतः अर्ज भरावयाचा नसेल असे उमेदवार महा ई-सेवा केंद्रामार्फत आपला आवेदन अर्ज भरू शकतात. त्याचवेळेस खुल्या प्रवर्गातील उमेदवारांकडून रु.३५०/- व मागास प्रवर्गातील उमेदवारांकडून रु. २००/- एवढे परीक्षा शुल्क आकारले जाईल. तसेच, माजी सैनिक असलेल्या उमेदवारांकडून रु. २०/- एवढे सेवाशुल्क आकारले जाईल. याव्यतिरिक्त महाराष्ट्र शासन, सामान्य प्रशासन विभाग, शासन निर्णय क्र. मातंस/२०१२/प्र.क्र.१५२/३९, दि.२३/०५/२०१२ नुसार महा-ई सेवा केंद्राचे लागु असलेले अतिरीक्त शुल्क उमेदवारांस लागु राहील. या सुविधामध्ये आवेदन अर्ज भरणे, पैसे भरल्यानंतर ट्रॅन्झॅक्शन आयडी तयार करणे इत्यादीचा समावेश असेल. उमेदवारास पैसे भरल्याची पावती (Receipt) महा-ई सेवा केंद्रातर्फे देण्यात येईल.

इतर कोणत्याही कागदपत्रांच्या प्रती जर महा-ई सेवा केंद्राकडून (C.S.C.) हव्या असतील तर, सदरच्या प्रती रु. ३/- प्रती पान या दराने उपलब्ध होऊ शकतील. फॉर्म भरताना उमेदवाराने स्वतःचा ई-मेल आय-डी देणे आवश्यक आहे. उमेदवाराकडे ई-मेल आय-डी नसल्यास केंद्र चालक उमेदवाराच्या सांगण्याप्रमाणे त्याचा वैयक्तीक ई-मेल आय-डी तयार करून पडताळणी (verification) करतील. याकरिता कुठलेही अतिरीक्त शुल्क घेतले जाणार नाही. उमेदवारांना पोलीस भरतीच्या संपुर्ण प्रक्रियेबाबतची माहिती रुपरेखा (Schedule) mahapolice.mahaonline.gov.in या संकेतस्थळावर उपलब्ध होईल.



१२) शारीरिक चाचणी :-

पोलीस शिपाई पदासाठी आवेदन अर्ज सादर केलेले व शारीरिक मोजमापात पात्र ठरलेल्या उमेदवारांची सेवाप्रवेश नियमांतील तरतुदीनुसार कागदपत्र पडताळणीतील पात्रतेच्या अधिन राहून १०० गुणांची शारीरिक चाचणी घेण्यात येईल. माजी सैनिकांना शारीरिक चाचणीत देण्यात येणाऱ्या सवलतींचा सविस्तर तपशील mahapolice.mahaonline.gov.in व jalgaonpolice.gov.in या संकेतस्थळावर उपलब्ध आहे.

१३) लेखी चाचणी:-

जे उमेदवार शारीरिक चाचणीत किमान ५० टक्के गुण मिळवून उत्तीर्ण होतील त्यांच्यापैकी, जाहिरातीत प्रवर्गनिहाय नमूद केलेल्या पदसंख्येच्या १:१५ या प्रमाणात प्रसिद्ध करण्यात येणाऱ्या प्रवर्गनिहाय गुणवत्ता यादीनुसार उमेदवारांना १०० गुणांच्या लेखी परिक्षेसाठी कागदपत्र पडताळणीतील पात्रतेच्या अधिन राहून पात्र ठरविण्यात येईल.

लेखी चाचणीचा कालावधी १० मिनिटांचा असेल व मराठी भाषेत घेण्यात येईल. सर्व प्रश्न बहुपर्यायी स्वरूपाचे राहतील. मैदानी चाचणी पार पडल्यानंतर लेखी परीक्षा घेण्याबाबतचा दिनांक निश्चित करण्यात येईल.

शारीरिक चाचणी व लेखी चाचणीमध्ये प्राप्त झालेल्या एकत्रीत गुणांच्या आधारे कागदपत्र पडताळणीतील पात्रतेच्या अधिन राहून तात्पुरती गुणवत्ता यादी तयार करण्यात येईल. कागदपत्र पडताळणीमध्ये पात्र ठरलेल्या उमेदवारांची जाहिरातीतील रिक्त पदांनुसार अंतिम गुणवत्ता यादी शासनाने वेळोवेळी निर्गमित केलेल्या आदेशानुसार तयार करून प्रसिद्ध करण्यात येईल. (उदा. सामान्य प्रशासन विभागाचे दिनांक १६.३.१९९९ व दिनांक १३.८.२०१४ चे परिपत्रक).

पोलीस शिपाई या पदावर निवड झालेल्या उमेदवारांनी प्रशिक्षण कालावधीत अथवा प्रशिक्षण संपल्यानंतर पुढील तीन वर्षात पोलीस शिपाई या पदावरील नोकरीचा राजीनामा दिल्यास वा सदर पदावरून कार्यमुक्त करण्यास विनंती केल्यास अशा उमेदवारांकडून प्रशिक्षणाबर झालेला सर्व खर्च प्रशिक्षण कालावधीत अदा केलेल्या वेतन व भत्त्यासहीत देय रक्कम भरणा करणे बंधनकारक आहे. अशा प्रकारचे बंधपत्र (बॉड / हमीपत्र) संबंधित उमेदवाराकडून घेण्यात येईल.

१४) अनुकंपा तत्त्वावरील पोलीस शिपाई पदाच्या प्रतीक्षा यादीवरील उमेदवारांबाबत:-

शासकीय सेवेत कार्यरत असतांना दिवंगत झालेल्या वर्ग क व ड मधील कर्मचाऱ्यांच्या कुटुंबातील एकाच पात्र व्यक्तीस अनुकंपा तत्त्वानुसार संबंधीत घटक प्रमुखांकडे असलेल्या यादीवरील ज्येष्ठता क्रमानुसार व अनुकंपा धोरणाबाबत सामान्य प्रशासन विभागाने वेळोवेळी निर्गमित केलेल्या शासन निर्णयातील तरतुदीनुसार नियुक्ती देण्यात येईल.

सेवाप्रवेश नियम, २०११ मधील नियम ९ मधील तरतुदीनुसार अनुकंपा तत्त्वावरील उमेदवारांसाठी खालील नमूद केल्याप्रमाणे शारीरिक पात्रता शिथिल करण्यात येईल.

● शारीरिक पात्रता:-

अ) उंची:- २.५ से.मी. महिला व पुरुष उमेदवारांसाठी

ब) छाती:- २ से.मी. न फुगविता व १.५ से.मी. फुगवुन पुरुष उमेदवारांसाठी

१५) पोलीस दलातील दिवंगत तत्त्वावर अर्ज सादर करणाऱ्या उमेदवारांबाबत:-



सेवाप्रवेश नियम-२०११ मधील नियम ३(२)(ड) नुसार पोलीस दलातील बेपत्ता कर्मचारी किंवा असाध्य रोगामुळे किंवा अन्य कारणामुळे वैद्यकीय अधिकाऱ्यांच्या प्रमाणपत्रानुसार ज्यांना वैद्यकीय कारणास्तव सेवानिवृत्त करण्यात आले आहे अशा कर्मचाऱ्यांच्या एकाच पात्र नातेवाईकास पोलीस भरतीसाठी खालील नमूद केल्याप्रमाणे शारिरीक पात्रता शिथिल करण्यात येईल.

- शारिरीक पात्रता:-

अ) उंची:- २.५ से.मी. महिला व पुरुष उमेदवारांसाठी

ब) छाती:- २ से.मी. न फुगविता व १.५ से.मी. फुगवुन पुरुष उमेदवारांसाठी

खुलासा:- पात्र नातेवाईक यामध्ये पोलीस कर्मचाऱ्यांच्या खालील कुटुंबियाच्या समावेश असेल.

i. पती/पत्नी, मुलगा, अविवाहीत मुलगी.

ii. अविवाहीत पोलीस कर्मचाऱ्यांच्या बाबतीत सर्वस्वी अवलंबुन असणारा अविवाहीत भाऊ अथवा बहीण.

iii. मृत पोलीस कर्मचाऱ्याचा मुलगा हयात नसेल तर त्याची सून.

सदर नियमानुसार अटींची पुर्तता करणाऱ्या उमेदवारास पोलीस भरतीसाठी ऑनलाईन अर्ज भरणे अनिवार्य आहे. तसेच सर्वसाधारण उमेदवारांप्रमाणेच त्यांची शारिरीक व लेखी चाचणी घेण्यात येईल. सदर उमेदवारास अनुकंपा तत्वावरील उमेदवारांप्रमाणे उंची व छातीमध्ये सवलत देण्यात येईल. अशा उमेदवारांनी कागदपत्र पडताळणीच्या वेळी संबंधित घटकातील प्रभारी अधिकाऱ्याचे कर्मचारी बेपत्ता असल्याबाबतचे, वैद्यकीय कारणामुळे सेवानिवृत्त केल्याचे प्रमाणपत्र, आवश्यक तो अर्ज व त्यासोबत सत्यतापूर्वक माहिती अर्जात उघड केल्याचे प्रतिज्ञापत्र सादर करून संबंधीत कर्मचाऱ्यांचे पूर्ण नांव, पदनाम, कार्यरत ठिकाण, जिल्हा भरती दिनांक इत्यादी बाबी नमूद करून प्रमाणपत्र प्राप्त करणे बंधनकारक आहे.

१६) सामाजिक / समांतर आरक्षणाबाबतच्या सूचना:-

- i. मागासवर्गाचे आरक्षण:-

क्रिमीलेअरचे तत्व लागू करण्यात आलेल्या प्रवर्गातील (इमाव, विजा-अ, भज-ब,क,ड व विमाप्र) उमेदवारांना उन्नत व प्रगत वर्गात मोडत नसल्याचे निकटतम वर्षाचे म्हणजेच दि. ०१/०४/२०१५ ते दिनांक ३१/०३/२०१६ या वित्तीय वर्षासाठी सक्षम प्राधिकरणाने निर्गमित केलेले नॉन क्रिमीलेयर प्रमाणपत्र, ऑनलाईन आवेदन अर्ज भरण्याच्या अंतीम दिनांकापर्यंत किंवा त्यापूर्वीचे आवश्यक राहील.

सदर प्रमाणपत्रावर निर्गमित केलेला दिनांक, वित्तीय वर्ष नमूद नसल्यास सदर प्रमाणपत्र ग्राह्य धरले जाणार नाही. तसेच ज्या जातीचे प्रमाणपत्र असेल त्याच जातीचा उल्लेख नॉन क्रिमेलियर प्रमाणपत्रावर असणे आवश्यक राहील. अन्यथा जात प्रमाणपत्रावरील नमूद जातप्रवर्गाचे आरक्षण मिळणार नाही.

उमेदवाराने प्रमाणपत्र सादर करताना प्रमाणपत्रावरील संपूर्ण नाव, निर्गमित दिनांक इ. स्वतःची माहिती विहित दिनांकाचीच असल्याबाबतची खात्री करूनच सादर करावी. प्रमाणपत्रावर चुकीच्या



नावाचा उल्लेख असलेली / सुस्पष्ट निर्गमित दिनांक नसलेली / प्रमाणपत्रावर खाडाखोड असलेली / सक्षम प्राधिकाऱ्याची स्वाक्षरी नसलेली प्रमाणपत्रे ग्राह्य धरली जाणार नाहीत. वैध प्रमाणपत्र सादर करण्याची जबाबदारी उमेदवाराची राहील.

महिला / खेळाडू / माजी सैनिक / भूकंपग्रस्त / प्रकल्पग्रस्त / होमगार्ड / अंशकालीन पदविधर / पोलीस पाल्य इ. समांतर आरक्षणापैकी केवळ एकाच समांतर आरक्षणाचा लाभ देय होईल. समांतर आरक्षणांतर्गत पुन्हा समांतर आरक्षण देय होणार नाही. त्यामुळे उमेदवारांनी वरीलपैकी कोणत्याही एकाच समांतर आरक्षणासाठी आवेदन अर्ज सादर करावा.

ii. महिला आरक्षण:-

- अ) महिला उमेदवारांनी पुर्वाश्रमीच्या नावाने (By Birth) अर्ज करणे आवश्यक आहे व जर विवाह झाला असेल तर, विवाहानंतरच्या नावाचा उल्लेख अर्जात करणे आवश्यक आहे.
- ब) वय, शैक्षणिक अर्हता, मागासवर्गीय तसेच क्रिमीलेअर, महिला, माजी सैनिक, खेळाडू, गृहरक्षक दल, अंशकालीन उमेदवार इत्यादी संदर्भात न चुकता स्पष्टपणे दावा करणे आवश्यक आहे. अर्जातील संबंधित रकन्यात स्पष्टपणे दावा केला नसल्यास संबंधित दाव्याचा विचार केला जाणार नाही.
- क) महिलांचे आरक्षण हे त्या त्या प्रवर्गासाठी समांतर आरक्षण राहील. तथापि महिलांकरिता आरक्षित पदांसाठी त्या त्या प्रवर्गातील महिला उपलब्ध झाल्या नाहीत. तर सदर आरक्षण इतरत्र अदलाबदल न करता त्या त्या प्रवर्गातील सर्वसाधारण उमेदवारांमार्फत भरण्यात येईल.
- ड) खुल्या प्रवर्गातील महिला उमेदवारांना ३० टक्के महिला आरक्षणाच्या लाभासाठी सक्षम प्राधिकाऱ्याने विहित नमुन्यातील दिलेले विधीग्राह्य नॉन क्रिमेलिअर प्रमाणपत्र देणे बंधनकारक आहे. सदर प्रमाणपत्र सादर न करणाऱ्या महिला उमेदवारास ३० टक्के महिला आरक्षणाचा लाभ अनुजेय नाही. सदर महिला आरक्षणाचा दावा केलेल्या महिला उमेदवारांकडे, विधीग्राह्य नॉन-क्रिमीलेयर प्रमाणपत्र नसल्यास, उमेदवारास अपात्र करण्यात येईल, हे टाळण्यासाठी नॉन-क्रिमीलेयर प्रमाणपत्र नसल्यास महिला उमेदवार ऑनलाईन आवेदन अर्ज सादर करण्यास इच्छुक असल्यास खुल्या प्रवर्गातील सर्वसाधारण उमेदवार म्हणून अटी व शर्तीच्या अधिन राहुन ऑनलाईन अर्ज सादर करु शकतील.
- इ) महिला आरक्षणाबाबत महिला व बालकल्याण विभाग शासन निर्णय क्र.८२/२००१/मसेआ-२०००/ प्र.क्र.४१५/का.२, दि. २५ मे, २००१ मधील तरतुदीनुसार खुल्या प्रवर्गातील महिलांना ३० टक्के आरक्षणाचा लाभ घेणेसाठी उन्नत व प्रगत गटात मोडत नसल्याचे (नॉन क्रिमेलियर) निकटतम वर्षाचे दि.०१/०४/२०१५ ते दि. ३१/०३/२०१६ या वित्तीय वर्षासाठी सक्षम प्राधिकरणाने निर्गमित केलेले अर्ज भरण्याच्या शेवटच्या दिनांकापर्यंत किंवा त्यापूर्वी प्राप्त करू घेतलेले नॉन क्रिमेलियर प्रमाणपत्र पडताळणीच्या दिवशी सादर करणे अनिवार्य राहील.
- ई) विवाहित महिला अर्जदाराने तिच्या पतीचे नॉन क्रिमेलियर प्रमाणपत्र वरील नमूद कालावधीचे सादर करणे आवश्यक आहे. तसेच विवाहीत महिलांना विवाह निबंधक यांनी विवाह नोंदणीचा दाखला व नावात बदल झाल्यासंबंधी अधिसूचित केलेले राजपत्र सादर करणे आवश्यक आहे.



iii. प्रकल्पग्रस्त / धरणग्रस्त / भूकंपग्रस्त आरक्षण:-

शासन निर्णय दिनांक २७ ऑगस्ट, २००९ अन्वये प्रकल्पग्रस्त / धरणग्रस्त व भूकंपग्रस्त अन्वये आरक्षणाची सवलत देण्यात आली आहे. त्याचा लाभ घेवू इच्छणाऱ्या उमेदवारांनी त्याबाबत जिल्हाधिकारी / जिल्हा पुनर्वसन अधिकारी यांनी दिलेले प्रमाणपत्र, तसेच उक्त प्रमाणपत्रावर उमेदवाराचे संपूर्ण नाव असणे आवश्यक आहे. तसेच सक्षम प्राधिकरणाने निर्गमित केलेले प्रमाणपत्र कागदपत्र पडताळणीच्या दिवशी सादर करणे आवश्यक आहे. सक्षम प्राधिकरणाने निर्गमित केलेले प्रकल्पग्रस्त / धरणग्रस्त / भूकंपग्रस्त असल्याबाबतचे प्रमाणपत्र अर्ज सादर करण्याच्या अंतिम दिनांकापर्यंत प्राप्त करणे आवश्यक आहे.

iv. गृहरक्षक / होमगार्ड आरक्षण:-

महाराष्ट्र पोलीस शिपाई (सेवाप्रवेश) नियम २०११ मधील नियम ८ (iii) पोलीस शिपाई पदांवर नियुक्ती करतांना एकूण पदांच्या ५% पदे होमगार्डमध्ये जाहिरातीच्या दिनांकास गृहरक्षक दलात कमीत कमी ३ वर्षे (१०९५दिवस) एकत्रित सेवा झालेल्या व सेवाप्रवेश नियमानुसार पोलीस शिपाई पदासाठी आवश्यक शैक्षणिक व शारीरिक पात्रता पूर्ण करणाऱ्या, विहित वयोमर्यादेतील उमेदवारांसाठी राखीव आहेत. जाहिरातीच्या दिनांकास गृहरक्षक दलात ३ वर्षे (१०९५ दिवस) सेवा पूर्ण नसलेल्या उमेदवारास गृहरक्षक पदाचे आरक्षण लाभ देय होणार नाही. तसेच, जाहिरातीच्या दिनांकास गृहरक्षक दलात ३ वर्षे (१०९५दिवस) एकत्रित सेवा पूर्ण केल्याबाबत सक्षम प्राधिकाऱ्यांचा म्हणजेच समादेशक यांचा दाखला / प्रमाणपत्र अर्ज भरण्याचा अंतिम दिनांक किंवा त्यापूर्वीचा असणे आवश्यक आहे.

v. खेळाढू आरक्षण:-

खेळाढू आरक्षणाचा लाभ घेऊ इच्छणाऱ्या उमेदवारांनी शासन निर्णय, शालेय शिक्षण व क्रिडा विभाग, क्रमांक राक्रीधो-२००२/प्र.क्र.६८/क्रीयुसे-२, दिनांक १.७.२०१६ आणि तदनंतर यासंदर्भात वेळोवेळी निर्गमित केलेले आदेश लागू राहतील. सदरहू शासन निर्णय महाराष्ट्र शासनाच्या www.maharashtra.gov.in संकेतस्थळावर उपलब्ध आहे.

उपरोक्त नमूद शासन निर्णयातील परिच्छेद २ नुसार गट क कर्मचारी निवडीसाठी क्रीडाविषयक अर्हता खालीलप्रमाणे आहे. त्यानुसार खेळाढू वर्गातून आरक्षणाचा लाभ घेण्यासाठी उमेदवाराने क्रीडा विषयक अर्हता प्रमाणपत्र कागदपत्र पडताळणीच्या दिवशी सादर करणे आवश्यक आहे.

उमेदवाराने त्यांची खेळविषयक सर्व प्रमाणपत्रे एकाचवेळी सादर करणे आवश्यक आहे. खेळाढू प्रवर्गातून गट 'क' पदावरील भरतीसाठी दिनांक १.७.२०१६ च्या शासन निर्णयासोबतच्या परिशिष्ट-अ मध्ये नमूद केलेल्या पात्र स्पर्धा व खेळ पात्र असल्याबाबत / खेळाढू योग्यता प्रमाणपत्र बरोबर असल्याबाबत उमेदवाराने स्वत: खात्री करूनच अर्ज सादर करावा. कोणत्याही टप्प्यावर खेळाढूविषयक विहित पात्रता पूर्ण करत नसल्यास उमेदवारी रद्द करण्यात येईल व त्याची जबाबदारी उमेदवाराची राहील.

गट	खेळविषयक अर्हता (परिशिष्ट अ	खेळविषयक पात्रता
----	-----------------------------	------------------



	प्रमाणे)	वैयक्तिक स्पर्धा	सांघिक स्पर्धा
क	<p>गट अ व गट ब या पदाकरिता विहित केलेली खेळविषयक अहंता धारण करणारा खेळाडू अथवा</p> <p>I. राष्ट्रीय क्रीडा स्पर्धा (कनिष्ठ गट)- राष्ट्रीय ज्युनिअर गट अंजिक्य स्पर्धा</p> <p>II. राज्य स्तरावरील वरिष्ठ क्रीडा स्पर्धा- राज्यस्तर वरिष्ठ गटातील अंजिक्यपद स्पर्धा.</p> <p>III. राज्यस्तर शालेय क्रीडा स्पर्धा</p> <p>IV. राज्यस्तर ग्रामीण व महिला क्रीडा स्पर्धा</p> <p>V. राज्यस्तर आंतरविद्यापीठ क्रीडा स्पर्धा (अश्वमेध)</p> <p>VI. राज्यस्तर आदिवासी क्रीडा स्पर्धा</p> <p>VII. राज्यस्तर पॅराओलिंपिक क्रीडा स्पर्धा</p> <p>VIII. राज्यस्तर अपंग क्रीडा स्पर्धा</p>	<p>राष्ट्रीय स्तरावरील स्पर्धेमध्ये महाराष्ट्राचे / राज्य स्तरावर संबंधीत विभाग / जिल्ह्याचे प्रतिनिधीत्व करून प्रथम, द्वितीय अथवा तृतीय स्थान / सुवर्ण, रौप्य किंवा कास्य पदक मिळविणे आवश्यक.</p>	<p>राष्ट्रीय स्तरावरील स्पर्धेमध्ये महाराष्ट्राचे / राज्य स्तरावर संबंधीत विभाग / जिल्ह्याचे प्रतिनिधीत्व करून संघाने प्रथम, द्वितीय अथवा तृतीय स्थान / सुवर्ण, रौप्य किंवा कास्य पदक मिळविणे आवश्यक.</p>
टिप	अ.क्र.१ ते ५ मधील सर्व क्रीडा स्पर्धा मधील खेळ हे ऑलिम्पिक क्रीडा स्पर्धा, एशियन गेम्स आणि कॉमनवेल्थ गेम्समध्ये समावेश असलेले खेळ व बुध्दीबळ तसेच, कब्बडी व खो-खो हे देशी खेळच ५% खेळाडू आरक्षणासाठी असतील.		

खेळाडू उमेदवारांनी अर्ज करण्यापुर्वी उपरोक्त नमूद शासन निर्णय दिनांक ०१.०७.२०१६ मधील परिच्छेद ४(v) मधील तरतुदीनुसार खेळाडू उमेदवारांनी अर्ज करण्यापुर्वीच विभागीय उपसंचालक यांच्याकडून खेळाच्या प्रमाणपत्राची पडताळणी करून घेणे आवश्यक आहे. त्यामुळे खेळाडू उमेदवाराने अर्जासोबतच विभागीय उपसंचालक यांनी क्रीडा प्रमाणपत्र योग्य असल्याबाबत व खेळाडू कोणत्या संवर्गासाठी पात्र ठरतो याबाबत प्रमाणित केलेले प्रमाणपत्र ॲनलाईन अर्ज सादर करण्याच्या शेवटच्या दिनांकापर्यंत प्राप्त करणे आवश्यक आहे.

खेळाडू आरक्षणाचा लाभ घेण्यासाठी उमेदवाराने सक्षम प्राधिकरणाकडून प्राप्त केलेले क्रीडाविषयक प्रमाणपत्र आणि विभागीय उपसंचालक यांनी सदरहू क्रीडा प्रमाणपत्र योग्य असल्याबाबत व खेळाडू कोणत्या संवर्गासाठी पात्र ठरतो याबाबत प्रमाणित केलेले प्रमाणपत्र ॲनलाईन आवेदन अर्ज भरण्याच्या शेवटच्या दिनांकापर्यंत किंवा त्यापुर्वीचे दिलेले कागदपत्र पडताळणीच्या दिवशी सादर करणे अनिवार्य राहिल.



खेळाडू प्रवर्गातून गट क कर्मचारी निवडीसाठी पात्र असल्याबाबत / खेळाडू योग्यता प्रमाणपत्र बरोबर असल्याबाबत उमेदवाराने स्वतः खात्री करून ऑनलाईन आवेदन अर्ज सादर करावा. कोणत्याही टप्प्यावर खेळाडू विषयक विहित पात्रता पूर्ण करीत नसल्यास उमेदवारी रद्द करण्यात येईल व त्याची जबाबदारी उमेदवाराची राहील.

टिप:- खेळाडू आरक्षणाचा लाभ घेऊ मिळण्यासाठी उमेदवाराने सादर केलेली क्रीडाविषयक प्रमाणपत्रे आवश्यकता वाटल्यास संबंधीत विभागीय उपसंचालक, क्रीडा व युवक सेवा संचालनालय, महाराष्ट्र राज्य, पुणे यांच्याकडे तपासणीसाठी पाठविण्यात येतील. त्यांच्याकडून तपासणी अंती सदर प्रमाणपत्र वैध ठरल्यासच उमेदवारास नियुक्ती देण्यात येईल.

vi. माजी सैनिक आरक्षण:-

सामान्य प्रशासन विभागाचे दि. १० ऑक्टोबर १९८० च्या परिपत्रकानुसार माजी सैनिकांच्या समांतर आरक्षणासाठी अर्ज करणाऱ्या उमेदवारांच्या बाबतीत माजी सैनिक म्हणून सेवा केल्याबाबतचे प्रमाणपत्र (Discharge Book) कागदपत्र पडताळणीच्या दिवशी सादर करणे आवश्यक आहे.

महाराष्ट्र शासन, सामान्य प्रशासन विभाग, शासन निर्णय क्र. मासैक-१०१२/प्र.क्र.१९८/१६-अ, दि. ३०/०४/२०१३ अन्वये सैनिकी सेवेत कार्यरत असणाऱ्या व्यक्तीस त्याची सैन्य दलात १ वर्ष सेवा बाकी असताना महाराष्ट्र राज्य पोलीस शिपाई पदासाठी आवेदन अर्ज दाखल करता येईल. त्याबाबत उमेदवाराने सैन्य दलातील सक्षम अधिकाऱ्याने निर्गमित केलेले ना-हरकत प्रमाणपत्र कागदपत्र पडताळणीच्या वेळी सादर करणे आवश्यक राहील.

vii. पदवीधर/ पदवीकाधारक अंशकालीन आरक्षण:-

शासन निर्णय, सामान्य प्रशासन विभागाचे दि. २७ ऑक्टोबर २००९ मध्ये नमूद केल्यानुसार व तदनंतर दिनांक २२ ऑगस्ट २०१४ अन्वये नमूद केल्यानुसार पदवीधर / पदवीकाधारक अंशकालीन कर्मचाऱ्यांसाठी आरक्षण आहे. सुशिक्षीत बेरोजगारांना अर्थसहाय्य या योजनेअंतर्गत पदवीधर / पदवीकाधारक अंशकालीन कर्मचाऱ्यांनी शासकीय कार्यालयामध्ये तीन वर्षे दरमहा मानधनावर काम केल्याबाबत सक्षम प्राधिकाऱ्यांनी दिलेले अनुभवाचे प्रमाणपत्र व रोजगार मार्गदर्शन केंद्रामध्ये या तीन वर्षांच्या अनुभवाची नोंद केल्याचे सक्षम प्राधिकाऱ्याचे प्रमाणपत्र कागदपत्र पडताळणीच्या दिवशी सादर करणे आवश्यक आहे.

viii. पोलीस पाल्यांसाठी आरक्षण:-

शासन निर्णय, गृहविभाग, मंत्रालय, क्र. लवेसु-३६१३/प्र.क्र.२३८/पोल-५-अ, दि. २२/०८/२०१४ मधील तरतुदी व दिनांक १६.२.२०१६ च्या शासन पत्रातील मार्गदर्शनानुसार पोलीस पाल्यांसाठी खालीलप्रमाणे आरक्षण लागू आहे:

- अंशकालीन पदवीधरांसाठी राखीव असलेल्या समांतर आरक्षणापैकी, ३ टक्के आरक्षण हे पोलीस दलातील नियत वयोमानानुसार सेवानिवृत्त झालेल्या पोलीस कर्मचाऱ्यांच्या (पोलीस शिपाई ते सहाय्यक पोलीस उपनिरीक्षक) पाल्यांसाठी पोलीस भरतीत राखीव ठेवण्यात येत आहे. सदर सवलत ही गट क व गट ड संवर्गातून नियत वयोमानानुसार सेवानिवृत्त झालेल्या पोलीस कर्मचाऱ्यांच्या पाल्यांना लागू राहील. सदरहू आरक्षणाचा लाभ घेऊ इच्छिणाऱ्या उमेदवारांनी, संबंधीत घटक



कार्यालयाच्या आस्थापनेवरील पोलीस शिपाई पदावरील भरतीसाठी ऑनलाईन पध्दतीने आवेदन अर्ज सादर करणे आवश्यक आहे.

- शासकीय सेवेत असतांना दिवंगत / अकाली सेवानिवृत्त झालेल्या कर्मचाऱ्यांच्या नातेवाईकास अनुकंपा तत्वावर नियुक्तीबाबतच्या प्रचलित नियमानुसार अनुकंपा नियुक्ती शासकीय कर्मचाऱ्यांच्या फक्त एकाच नातेवाईकास देता येते. त्यामुळे सेवेत असतांना मृत्यू पावलेल्या पोलीस कर्मचाऱ्यांच्या एक मुलगा / मुलगी अथवा त्यांची पत्नी यांची अनुकंपा तत्वावर पोलीस विभागात नियुक्ती झाली असल्यास, त्यांच्या (मृत्यू पावलेल्या पोलीस कर्मचाऱ्यांच्या) दुसऱ्या मुलास /मुलीस पोलीसाचा मुलगा ही सवलत लागू राहणार नाही.
- सक्तीने सेवानिवृत्त / स्वेच्छा सेवानिवृत्ती घेतलेल्या पोलीस कर्मचाऱ्यांच्या पाल्यास ही सवलत लागू राहणार नाही.

टिप:- पोलीस पाल्य म्हणून आवेदन अर्ज सादर करणाऱ्या उमेदवारांनी पोलीस पाल्य असल्याचे सक्षम प्राधिकाऱ्याचे प्रमाणपत्र कागदपत्र पडताळणीच्या दिवशी सादर करणे आवश्यक राहील.

१७) उमेदवारांना ऑनलाईन आवेदन अर्जाबाबत व प्रमाणपत्राबाबत विशेष सूचना:-

- उमेदवाराने अर्जाची नोंदणी केल्यानंतर तो त्याच्या स्वतःच्या नावात, वडीलांच्या नावात, आईच्या नावात, जन्मदिनांक, दावा केलेल्या आरक्षणाचा प्रवर्ग, त्याचे स्वतःचे छायाचित्र व त्याची सही आदि मध्ये बदल करू शकत नाही. परंतु माहिती भरल्यानंतर Submit (जतन करा) बटन दाबण्याच्यापुर्वी उमेदवार त्याचा पत्ता व इतर माहिती, शैक्षणिक माहिती आदिमध्ये भरलेल्या माहितीची पडताळणी करून चुकीची असल्यास बदल करू शकतो. परंतु Submit (जतन करा) बटन दाबल्यानंतर जर उमेदवारास नोंदलेल्या माहितीमध्ये बदल करावयाचा असल्यास उमेदवार त्याच्या profile वर जाऊन Cancel Application बटन वर क्लिक करून अॅप्लीकेशन Cancel करू शकतो. ज्या उमेदवाराकडून आवेदन अर्जाचे शुल्क भरले आहे त्याच उमेदवारास Cancel Application बटन प्राप्त होईल. प्रथम भरलेले अॅप्लीकेशन Cancel केल्यानंतर अॅप्लीकेशन शुल्क परत मिळणार नाही. प्रथम केलेले अॅप्लीकेशन Cancel केल्यानंतर दुसऱ्यांदा अॅप्लीकेशन भरण्याकरिता उमेदवारांकडून वर नमुद केल्याप्रमाणे परिक्षा शुल्क पुन्हा आकाराले जाईल.
- उमेदवाराविरुद्ध कोणत्याही प्रकारचा गुन्हा अथवा खटला दाखल असेल तर त्या गुन्ह्याच्या / खटल्याच्या प्रकरणातील सद्यस्थितीची माहिती देणे / उघड करणे आवश्यक आहे. तसेच कोणत्याही स्वरूपाच्या गुन्ह्यातून / खटल्यातून मुक्तता झाली असल्यास त्याबाबतसुद्धा माहिती देणे आवश्यक आहे.
- एच.एस.सी. प्रमाणपत्र अथवा तत्सम प्रमाणपत्रावरील नावाप्रमाणे ऑन लाईन अर्ज भरावेत. नाव बदलेले असल्यास अथवा प्रमाणपत्रावरील नावांत कोणत्याही प्रकारचा बदल झाला असल्यास, संबंधित बदलासंदर्भातील राजपत्राची प्रत, कागदपत्र व संबंधित ओळखपत्र पडताळणीत सादर करावी.
- खालील नमुद केल्यानुसार साक्षांकित केलेल्या प्रमाणपत्रांच्या प्रती उमेदवारांनी सादर करणे आवश्यक राहील.



- शाळा सोडल्याचा दाखला / १० वी चे प्रमाणपत्र.
- जन्म दाखला.
- १२ वी शैक्षणिक पात्रतेचे प्रमाणपत्र गुणपत्रक.
- अधिवास (डोमेसाईल) प्रमाणपत्र.
- संबंधित जात प्रवर्गाचा दावा करणाऱ्या उमेदवारांनी संबंधित प्रवर्गाचे विधीग्राह्य जात प्रमाणपत्र व उन्नत व प्रगत गटात (नॉन क्रिमिलेयर) मोडत नसल्याबाबतचे प्रमाणपत्र (अ.जा./अ.ज. वगळून).
- समांतर आरक्षण (होमगार्ड / खेळाड / प्रकल्पग्रस्त / ३०% महिला आरक्षण इ.) मागणी केली असल्यास त्याबद्दलचे विधीग्राह्य प्रमाणपत्र.
- आधारकार्ड.

महत्वाची टिप.

ऑन लाईन आवेदन अर्ज भरतानाच वैध कालावधीची सर्व प्रमाणपत्रे उमेदवाराकडे असणे आवश्यक आहे. सदर प्रमाणपत्रावरील उमेदवाराचे स्वतःचे नांव, शिक्का, जात प्रवर्ग, निर्गमित दिनांक, सक्षम प्राधिकाराची स्वाक्षरी इ. बरोबर असल्याची खात्री उमेदवारांने स्वतः करावी. आवश्यक ती प्रमाणपत्रे त्रुटी, अपूर्ण अथवा अवैध असल्याचे आढळल्यास भरती प्रक्रियेतून कोणत्याही टप्प्यावर बाद करण्यात येईल व त्याबाबत कोणताही दावा / तक्रार करण्यास उमेदवारास कोणताही हक्क राहणार नाही.

- चुकीची / खोटी प्रमाणपत्र सादर करणाऱ्या उमेदवारांवर कायदेशीर कारवाई केली जाईल, याची उमेदवारांनी नोंद घ्यावी.

१८) उमेदवारांसाठी विशेष सूचना:-

- उमेदवार यांना पोलीस आयुक्त / पोलीस अधीक्षक व लोहमार्ग जिल्हा यांच्या आस्थापनेवरील पोलीस शिपाई / बॅन्डस्मन, राज्य राखीव पोलीस बलातील सशस्त्र पोलीस शिपाई / बॅन्डस्मन व कारागृह विभागातील कारागृह शिपाई अशा विविध पदांसाठी आवेदन अर्ज दाखल करता येऊ शकेल. त्यासाठी उमेदवारांस प्रत्येक पदासाठी नव्याने नोंदणी करून आवेदन अर्ज सादर करणे बंधनकारक आहे. प्रत्येक अर्जासाठी स्वतंत्र परीक्षा शुल्क भरावे लागेल.
- वय, शैक्षणिक अर्हता, मागासवर्गीय तसेच क्रिमीलेअर, महिला, माजी सैनिक, खेळाडू, गृहरक्षक दल, अंशकालीन उमेदवार इत्यादी संदर्भात न चुकता स्पष्टपणे दावा करणे आवश्यक आहे. अर्जातील संबंधीत रकान्यात स्पष्टपणे दावा केला नसल्यास संबंधीत दाव्याचा विचार केला जाणार नाही.
- शारिरीक पात्रता चाचणी व लेखी चाचणीत पात्र ठरलेल्या उमेदवारांच्या प्रमाणपत्रांची छाननी करण्यात येईल. प्रमाणपत्रांच्या छाननीच्या वेळी उमेदवाराने लागू असलेल्या प्रमाणपत्रांची मूळ (Original) व सुस्पष्ट दिसतील अशा साक्षांकित केलेल्या दोन छायांकित प्रती कार्यालयास सादर करणे आवश्यक आहे. उमेदवाराने प्रमाणपत्र मिळण्याकरिता सादर केलेल्या अर्जाच्या पावत्या ग्राह्य धरल्या जाणार नाहीत. मूळ प्रमाणपत्रे उपलब्ध नसल्यास उमेदवारास अपात्र ठरविण्यात येईल. जात वैधता प्रमाणपत्र वगळून इतर सर्व आवश्यक ती प्रमाणपत्रे ही आवेदन अर्ज भरण्याच्या अंतिम दिनांकापर्यंतची असणे आवश्यक आहे.



- iv. उमेदवाराने पोलीस भरतीकरिता येताना सोबत पोलीस भरती प्रवेशपत्र आणावे. विहित नमुन्यातील पोलीस भरती प्रवेश पत्राशिवाय पोलीस भरतीच्या कोणत्याही टप्प्याबाबत चाचणीस / तपासणीस प्रवेश दिला जाणार नाही. याबाबत कोणतीही तक्रार अथवा निवेदन विचारात घेतले जाणार नाही.
- v. उमेदवार मागासवर्गीय असूनही खुला प्रवर्ग (Unreserved) म्हणून अर्ज सादर करतात. परंतु कागदपत्र पडताळणीच्या वेळी जातीचे प्रमाणपत्र / नॉन क्रिमेलिअर प्रमाणपत्र सादर करून मागास प्रवर्गाचे लाभ मिळण्याबाबत अर्ज सादर करतात. यास्तव ऑन लाईन अर्ज सादर करण्यापूर्वीच (संबंधीत पोलीस घटकाच्या आस्थापनेवर त्या मागास प्रवर्गासाठी पदे रिक्त असल्याबाबत खात्री करून) त्यांनी कोणत्या प्रवर्गातून अर्ज भरावयाचा आहे हे निश्चित करून नंतरच ऑनलाईन अर्जात तशी माहिती नोंद करावी व संबंधित प्रवर्गाचा निर्विवाद दावा अर्ज भरताना करावा. नंतर प्रवर्ग बदलण्याबाबत उमेदवारांकडून अभिवेदन अथवा दावा / तक्रार विचारात घेतली जाणार नाही, याची उमेदवारांनी नोंद घ्यावी.
- vi. कागदपत्र पडताळणीदरम्यान सादर करण्यात येणाऱ्या प्रमाणपत्रावर संपूर्ण नाव, आवश्यक प्रमाणपत्राचा निर्गमित दिनांक, जात प्रमाणपत्र असल्यास जात व जातीचे वर्गीकरण [SC, ST, OBC, VJ-A (DT-A), NT-B, NT-C, NT-D & SBC] स्पष्टपणे नमूद असणे आवश्यक आहेत. जातीचे प्रमाणपत्र व नॉन क्रिमेलियर प्रमाणपत्र विहित नमुन्यातील असावे.
- vii. मागासवर्गीय उमेदवारांना सक्षम प्राधिकाऱ्याने दिलेले स्वतंत्र जातप्रमाणपत्र व स्वतंत्र नॉन क्रिमीलेअर प्रमाणपत्र (अ.जा. व अ.ज. प्रवर्ग वगळून) देणे बंधनकारक आहे. सदर प्रमाणपत्र कागदपत्र पडताळणीच्या दिनांकाच्या वेळी सादर न करणाऱ्या उमेदवारास जात प्रवर्गाचा / समांतर आरक्षणाचा लाभ मिळू शकणार नाही. तसेच ज्या उमेदवारांकडे जात प्रमाणपत्र व नॉन-क्रिमीलेयर प्रमाणपत्र नसतील तर असे उमेदवार इच्छुक असल्यास खुल्या प्रवर्गातील सर्वसाधारण उमेदवार म्हणून अटी व शर्तीच्या अधिन राहुन ऑनलाईन अर्ज सादर करू शकतील.
- viii. भरती प्रक्रियेदरम्यान मैदानी / कागदपत्र पडताळणीसाठी दिलेल्या तारीख व वेळी उमेदवार गैरहजर राहिल्यास त्यांना भरती प्रक्रियेतून बाद ठरविण्यात येईल. तथापि, सबळ व उचित कारणे देऊन उमेदवाराने संबंधीत घटक प्रमुखांना लिखित स्वस्पत विनंती केल्यास, त्यांनी अनुपस्थितीबाबत नमूद केलेल्या कारणांची खातरजमा करून सदर चाचणीसाठी पुढील तारीख द्यावी किंवा कसे, याबाबत निवड समितीचा निर्णय अंतिम असेल व तो उमेदवारांना बंधनकारक राहिल.
- ix. उमेदवारांनी भरती प्रक्रियेच्या त्या त्या टप्प्याबाबत SMS, E-Mail व अधिकृत संकेतस्थळावरून वेळोवेळी माहिती प्राप्त करून घ्यावी. त्याबाबतची संपूर्ण जबाबदारी उमेदवाराची राहील.
- x. आवेदन अर्ज सादर करताना ज्या सामाजिक / समांतर आरक्षणाचा लाभ मिळण्यासाठी विनंती केली असेल, त्याच सामाजिक / समांतर आरक्षणाबाबतची प्रमाणपत्रे विचारात घेण्यात येतील. कागदपत्र पडताळणीच्या वेळी अन्य कोणत्याही सामाजिक / समांतर आरक्षणाचे प्रमाणपत्र विचारात घेतले जाणार नाही. तसेच, याबाबत आवेदन अर्जात कोणताही बदल करता येणार नाही अथवा लाभ दिला जाणार नाही. आवेदन अर्जात दावा केल्यानुसार कागदपत्रे सादर करण्याची संपूर्ण जबाबदारी उमेदवाराची राहिल. त्याबाबतची प्रमाणपत्रे / कागदपत्रे नसल्यास उमेदवाराची उमेदवारी रद्द करण्यात येईल.



- xii. सेवाप्रवेश नियमांमधील सर्व अटींची व आवश्यक त्या सर्व कागदपत्रांची पूर्तता करणारे उमेदवार पुढील आवश्यक त्या चाचणीसाठी पात्र राहतील.
- xiii. कागदपत्र पडताळणीच्या वेळी उमेदवाराने, त्यांनी ऑनलाईन पध्दतीने सादर केलेल्या आवेदन अर्जांची (रजिस्ट्रेशन आयडी नमूद असलेली) प्रत, पोलीस भरती प्रवेशपत्राची (हॉल तिकिटाची) प्रिंट व ४ पासपोर्ट साईज अलीकडील फोटो सोबत आणणे आवश्यक आहे.
- xiv. भरती प्रक्रिया सुरु असतांना किंवा नियुक्तीनंतर कोणत्याही क्षणी उमेदवाराने अर्जात व अर्जासोबत दिलेली माहिती अगर कागदपत्रे / प्रमाणपत्र खोटी सादर केल्याचे किंवा खरी माहिती दडवून ठेवल्याचे निर्दर्शनास आल्यास अथवा निवड होण्यासाठी कोणत्याही प्रकारचा गैरप्रकार / गैरव्यवहार केल्याचे निर्दर्शनास आल्यास त्या उमेदवाराची उमेदवारी / निवड / नियुक्ती कोणत्याही टप्प्यावर तात्काळ रद्द करण्यात येईल.
- xv. सदर भरतीच्या नियम निकषांमध्ये भरती प्रक्रिया पूर्ण होईपर्यंत शासन अधिसूचना / निर्णय / परिपत्रक / पत्रानुसार बदल झाल्यास त्या त्या प्रमाणे कार्यवाही करण्यात येईल. ती उमेदवारांवर बंधनकारक राहील.
- xvi. पोलीस शिपाई पदावर निवड झालेल्या उमेदवारांचे चारित्र्य पडताळणी / पूर्वचारित्र्य पडताळणी अहवाल व वैद्यकीय तपासणीत पात्र असल्याबाबतचा अहवाल प्राप्त झाल्याशिवाय नियुक्ती देण्यात येणार नाही.
- xvii. आवेदन अर्ज भरल्यानंतर त्यातील सर्व माहिती उदा. नांव, जन्मदिनांक, फोटो, भरतीसाठी निवडलेले घटक कार्यालय, जात, शिक्षण, समांतर आरक्षण इत्यादी उमेदवाराने स्वतः तपासून पहावी. आवेदन अर्ज भरण्याच्या अंतिम दिनांकानंतर अथवा निवड प्रक्रियेच्या दरम्यान यामध्ये कोणतीही दुरुस्ती होणार नसल्याने त्यात काही चुका असल्यास त्या विहित दिनांकापुर्वी त्वरित दुरुस्त कराव्यात. आवेदन अर्जातील चुकांना उमेदवार स्वतः जबाबदार राहतील व त्याबाबत त्यांना कोणताही दावा / दुरुस्ती करण्याचा हक्क राहणार नाही.
- xviii. ऑनलाईन पध्दतीने आवेदन अर्ज भरण्यापुर्वी उमेदवाराने विस्तृत जाहिरातींचे काळजीपूर्वक वाचन करावे. जाहिरातीतील सूचना / पूर्णपणे वाचूनच ऑनलाईन अर्ज भरण्याची दक्षता उमेदवारांनी स्वतः घ्यावी.
- xix. रोजगार व स्वयंरोजगार सेवायोजन कार्यालयात, तसेच समाजकल्याण, जिल्हा सैनिक बोर्ड, आदिवासी विकास विभाग यांच्यामार्फत चालविल्या जाणाऱ्या प्रशिक्षण केंद्रात नाव नोंदविलेले उमेदवार, या जाहिरातीत नमूद केलेल्या अटी व शर्तींची तसेच आवश्यक त्या प्रमाणपत्रांची पूर्तता करीत असतील, तर त्यांनी सुधा ऑनलाईन पध्दतीने आवेदन अर्ज सादर करावेत. अशा उमेदवारांना पोलीस घटकांकडून स्वतंत्रपणे कळविण्यात येणार नाही. तसेच, वरील संबंधीत कार्यालयांनी पोलीस भरतीची जाहिरात आपल्या नोटीस बोर्डावर उमेदवारांच्या माहितीसाठी लावण्याची व्यवस्था करावी.
- महाराष्ट्र पोलीस शिपाई (सेवाप्रवेश) नियम, २०११ मधील नियम ६ व महाराष्ट्र राज्य राखीव पोलीस बलातील सशस्त्र पोलीस शिपाई (पुरुष)(सेवाप्रवेश) नियम-२०१२ नुसार निवड झालेल्या उमेदवारांची वैद्यकीय तपासणी महाराष्ट्र नागरी सेवा (सेवेच्या सर्वसाधारण शर्ती) नियम, १९८१ तसेच, शासनाने वेळोवेळी विहीत केलेल्या तरतुदी लागु होतील, याशिवाय वैद्यकीय चाचणीत दृष्टीदोष, तिरळेपणा, रातआंधळेपणा, वर्णांधळेपणा, गुडघ्यास गुडघा लागणे, सपाट तळवे, त्वचारोग, छातीचे रोग,



तोतरेपणा व पोलीस महासंचालकांनी वेळोवेळी विहित केलेल्या वैद्यकीय चाचण्यांचा समावेश असेल. या चाचण्यांमध्ये उमेदवारांत दोष आढळल्यास अथवा उमेदवार अपात्र ठरल्यास त्यास नियुक्ती देण्यात येणार नाही.

- xx. प्रस्तुत भरतीकरिता सर्व अर्ज ऑनलाईन पध्दतीनेच स्विकारण्यात येतील. अन्य कोणत्याही मार्गाने सादर केलेले अर्ज भरतीकरिता स्विकाराले जाणार नाहीत.
- xxi. उमेदवारास स्वतःची ओळख पटविण्यासाठी पॅनकार्ड / आधार ओळखपत्र / महाविद्यालयाचे ओळखपत्र / ड्रायव्हिंग लायसन्स / निवडणूक ओळखपत्र यापैकी कोणतेही ओळखपत्र (स्पष्ट फोटो असलेले ओळखपत्र) चाचणीच्या वेळी सोबत आणावे लागेल. ओळखपत्र ग्राह्य ठरविण्याचे अधिकार सक्षम प्राधिकाऱ्यास राहील.
- xxii. पोलीस भरती प्रक्रियेच्या वेळी उमेदवारास कोणतीही शारिरीक इजा / नुकसान झाल्यास त्यास उमेदवार स्वतः जबाबदार राहील. त्याकरिता उमेदवाराने स्वतःची शारिरीक क्षमता विचारात घेऊन मैदानी चाचणीच्या प्रकारात सहभागी व्हावे.
- xxiii. भरती प्रक्रियेमधील कोणत्याही चाचणीसाठी येण्याकरिता उमेदवारास प्रवास खर्च दिला जाणार नाही. उमेदवाराने प्रत्येक पोलीस भरती चाचणीकरिता स्वखर्चाने हजर रहावे लागेल.
- xxiv. उमेदवारांनी ऑनलाईन अर्ज भरतांना दिलेले भ्रमणाध्वनी (मोबाईल क्रमांक) व ई-मेल कृपया बदलू नये.
- xxv. उमेदवारांना भरती प्रक्रियेबाबतच्या सूचना / निकाल वेळोवेळी mahapolice.mahaonline.gov.in व पोलीस महासंचालक, महाराष्ट्र राज्य, मुंबई यांचे संकेतस्थळ www.mahapolice.gov.in व jalgaonpolice.gov.in या संकेतस्थळावर दिल्या जातील. त्याप्रमाणे उमेदवारांनी दिलेल्या सूचनांचे पालन करणे बंधनकारक राहील. तसेच, नमूद संकेतस्थळावर जाहिर करण्यात आलेल्या निकालाबाबत, प्राप्त गुणांबाबत, प्रवर्गाबाबत, जन्मतारखेबाबत दिलेल्या विहित मुदतीत आक्षेप न नोंदविल्यास त्यानंतर कोणताही हक्क / दावा उमेदवारांना करता येणार नाही.
- xxvi. उमेदवाराची गुणवत्ता यादीतील निवड, भरती निकषांची पुरता आणि आवश्यक ती मूळ प्रमाणपत्रे / कागदपत्रांची अंतिम पडताळणी / आवश्यक ती पूरता, वैद्यकीय चाचणी अहवाल, चारित्र्य व पूर्वचारित्र्य पडताळणी अहवालास अधिन राहून करण्यात येईल. निवड यादीतील उमेदवाराची निवड तात्पुरत्या स्वस्माची असेल. निवड यादीत नावाचा समावेश झाला म्हणून नियुक्तीचा हक्क प्राप्त झाला असे समजण्यात येऊ नये.
- xxvii. पद भरती किंवा नियुक्ती निर्बंधांबाबत शासनाचे वेळोवेळीचे आदेश निवड झालेल्या उमेदवारांना बंधनकारक असतील व त्या अनुषंगाने नियुक्तीबाबत कोणताही दावा / तक्रार / हक्क राहणार नाही.
- xxviii. पोलीस भरतीतील प्रक्रियेबाबत निवड समितीचा निर्णय अंतिम राहील व उमेदवारास बंधनकारक राहील.
- xxix. पोलीस शिपाई भरती करण्याबाबत कोणीही पैशाची किंवा अन्य कोणत्याही स्वरूपाची मागणी केल्यास संबंधीत उमेदवाराने त्याबाबतची माहिती अन्टीकरण व्युरो, जळगांव यांना दुरध्वनी क्रमांक ०२५७-२२३५४७७ वर त्वरीत संपर्क साधून तक्रार करावी. तसेच, या संदर्भात उमेदवार पोलीस अधीक्षक



- जळगांव या कार्यालयातील वरिष्ठ अधिकाऱ्यांशी किंवा अध्यक्ष, पोलीस भरती समिती-२०१७ तथा अपर पोलीस अधीक्षक / पोलीस उपअधीक्षक, जळगांव यांच्याशी संपर्क साधून तक्रार करु शकतील.
- xxx.** उमेदवारांना काही अडचणी भासल्यास खालील दिलेल्या हेल्पलाईन नंबरवर कार्यालयीन वेळेत संपर्क साधावा.

अ.क्र.	संस्था / कार्यालयाचे नाव	दुरध्वनी / मोबाईल क्रमांक
१	अर्ज भरण्यास काही अडचण असल्यास	९०२५९७८९७८ (IVR Base Support) e-mail id- mahapolice.support@mahaonline.gov.in
२.	भारतीय स्टेट बँकेच्यासंदर्भात अडचण असल्यास	०२२-२२६६१७६५
३.	पोलीस अधीक्षक, जळगांव कार्यालयातील दूरध्वनी क्रमांक (कार्यालयीन वेळेत)	०२५७-२२३९७२१ ०२५७-२२२०४१३
४.	अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई (कार्यालयीन वेळेत)	०२२- २२०२३६३७
५.	अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई. यांचे e-mail id:-	adg.training.mumbai@mahapolice.gov.in

महत्त्वाची टिप:-

उमेदवाराने “महाराष्ट्र पोलीस शिपाई (सेवाप्रवेश) नियम, २०११ वेळोवेळी झालेल्या सुधारणांसह”, “महाराष्ट्र राज्य राखीव पोलीस बलातील सशस्त्र पोलीस शिपाई (पुरुष)(सेवाप्रवेश) नियम-२०१२” चे कृपया अवलोकन करावे. सदर सेवाप्रवेश नियमांतील अटी व शर्ती सर्व उमेदवारांना लागू राहतील. ऑनलाईन आवेदन अर्ज भरण्याची प्रक्रिया याबाबतचे शासन निर्णय, उमेदवारांसाठी सूचना व सेवाप्रवेश नियम www.mahapolice.gov.in व mahapolice.mahaonline.gov.in व jalgaonpolice.gov.in या संकेतस्थळावर (Home page) उपलब्ध आहे.

- सदरहू माहिती काळीपूर्वक वाचून व समजात्याची खात्री करून उमेदवारांनी ऑनलाईन अर्ज सादर करावा.
- उपरोक्त सूचना शासन निर्णय / परिपत्रकानुसार देण्यात आलेल्या आहेत. यामध्ये काही तफावत आढळल्यास, संबंधित शासन निर्णय / परिपत्रकातील सूचना विचारात घ्याव्यात.
- सर्व आवश्यक प्रमाणपत्रे / कागदपत्रे आवेदन अर्ज भरण्याच्या अंतीम दिनांकापर्यंत म्हणजेच दि.१७/०३/२०१७ किंवा त्यापुर्वीच्या दिनांकाची असावीत व सदरची मूळ प्रमाणपत्रे/कागदपत्रे, कागदपत्र पडताळणीच्या दिनांकाच्या वेळी सादर करणे आवश्यक आहे. सदर मूळ प्रमाणपत्र सादर न केल्यास उमेदवारांस अपात्र ठरविण्यात येईल.



(डॉ.जालिंदर सुपेकर)
पोलीस अधीक्षक, जळगांव

सन २०१७ च्या पोलीस शिपाई पदाच्या भरती प्रक्रियेतील मैदानी चाचणी व लेखी परीक्षा घेण्यात येणारे ठिकाण दर्शविणारे विवरणपत्र.

अ.क्र.	घटकाचे नांव	मैदानी चाचणीचे ठिकाण	लेखी चाचणीचे ठिकाण
१.	पो. आ. बृहन्मुंबई	मुख्यालयाचे मैदान	मुख्यालयाचे मैदान
२.	पो. आ. टाणे शहर	मुख्यालयाचे मैदान	मुख्यालयाचे मैदान
३.	पो. आ. पुणे शहर	मुख्यालयाचे मैदान	मुख्यालयाचे मैदान
४.	पो. आ. नागपूर शहर	मुख्यालयाचे मैदान	मुख्यालयाचे मैदान
५.	पो. आ. नाशिक शहर	मुख्यालयाचे मैदान	मुख्यालयाचे मैदान
६.	पो. आ. नवी मुंबई	मुख्यालयाचे मैदान	मुख्यालयाचे मैदान
७.	पो. आ. अमरावती शहर	मुख्यालयाचे मैदान	मुख्यालयाचे मैदान
८.	पो. आ. सोलापूर शहर	मुख्यालयाचे मैदान	मुख्यालयाचे मैदान
९.	पो. आ. औरंगाबाद शहर	मुख्यालयाचे मैदान	मुख्यालयाचे मैदान
१०.	पो. आ. रेल्वे मुंबई	मुख्यालयाचे मैदान	मुख्यालयाचे मैदान
११.	पो. अ. रायगड	मुख्यालयाचे मैदान	मुख्यालयाचे मैदान
१२.	पो. अ. पालघर	मुख्यालयाचे मैदान	मुख्यालयाचे मैदान
१३.	पो. अ. सिंधुदुर्ग	मुख्यालयाचे मैदान	मुख्यालयाचे मैदान
१४.	पो. अ. रत्नागिरी	मुख्यालयाचे मैदान	मुख्यालयाचे मैदान
१५.	पो. अ. नाशिक ग्रा.	मुख्यालयाचे मैदान	मुख्यालयाचे मैदान
१६.	पो. अ. अहमदनगर	मुख्यालयाचे मैदान	मुख्यालयाचे मैदान
१७.	पो. अ. जळगाव	मुख्यालयाचे मैदान	मुख्यालयाचे मैदान
१८.	पो. अ. धुळे	मुख्यालयाचे मैदान	मुख्यालयाचे मैदान
१९.	पो. अ. नंदुरबार	मुख्यालयाचे मैदान	मुख्यालयाचे मैदान
२०.	पो. अ. कोल्हापूर	मुख्यालयाचे मैदान	मुख्यालयाचे मैदान
२१.	पो. अ. पुणे ग्रा	मुख्यालयाचे मैदान	मुख्यालयाचे मैदान
२२.	पो. अ. सातारा	मुख्यालयाचे मैदान	मुख्यालयाचे मैदान
२३.	पो. अ. सांगली	मुख्यालयाचे मैदान	मुख्यालयाचे मैदान
२४.	पो. अ. सोलापूर ग्रा.	मुख्यालयाचे मैदान	मुख्यालयाचे मैदान
२५.	पो. अ. औरंगाबाद ग्रा.	मुख्यालयाचे मैदान	मुख्यालयाचे मैदान
२६.	पो. अ. जालना	मुख्यालयाचे मैदान	मुख्यालयाचे मैदान
२७.	पो. अ. बीड	मुख्यालयाचे मैदान	मुख्यालयाचे मैदान
२८.	पो. अ. उस्मानाबाद	मुख्यालयाचे मैदान	मुख्यालयाचे मैदान
२९.	पो. अ. नांदेड	मुख्यालयाचे मैदान	मुख्यालयाचे मैदान
३०.	पो. अ. लातूर	मुख्यालयाचे मैदान	मुख्यालयाचे मैदान
३१.	पो. अ. परभणी	मुख्यालयाचे मैदान	मुख्यालयाचे मैदान
३२.	पो. अ. हिंगोली	मुख्यालयाचे मैदान	मुख्यालयाचे मैदान
३३.	पो. अ. नागपूर ग्रा.	मुख्यालयाचे मैदान	मुख्यालयाचे मैदान
३४.	पो. अ. भंडारा	मुख्यालयाचे मैदान	मुख्यालयाचे मैदान
३५.	पो. अ. गोंदिया	मुख्यालयाचे मैदान	मुख्यालयाचे मैदान



३६.	पो. अ. चंद्रपूर	मुख्यालयाचे मैदान	मुख्यालयाचे मैदान
३७.	पो. अ. गडविरोली	मुख्यालयाचे मैदान	मुख्यालयाचे मैदान
३८.	पो. अ. वर्धा	मुख्यालयाचे मैदान	मुख्यालयाचे मैदान
३९.	पो. अ. अमरावती ग्रा.	मुख्यालयाचे मैदान	मुख्यालयाचे मैदान
४०.	पो. अ. अकोला	मुख्यालयाचे मैदान	मुख्यालयाचे मैदान
४१.	पो. अ. वाशिम	मुख्यालयाचे मैदान	मुख्यालयाचे मैदान
४२.	पो. अ. बुलडाणा	मुख्यालयाचे मैदान	मुख्यालयाचे मैदान
४३.	पो. अ. यवतमाळ	मुख्यालयाचे मैदान	मुख्यालयाचे मैदान
४४.	पो. अ. पुणे रेल्वे	पुणे शहर मुख्यालयाचे मैदान	पुणे शहर मुख्यालयाचे मैदान
४५.	पो. अ. नागपूर रेल्वे	नागपूर शहर मुख्यालयाचे मैदान	नागपूर शहर मुख्यालयाचे मैदान
४६.	समादेशक, रा.रा.पो.बल, गट-१, पुणे	गटाचे मैदान	गटाचे मैदान
४७.	समादेशक, रा.रा.पो.बल, गट-२, पुणे	गटाचे मैदान	गटाचे मैदान
४८.	समादेशक, रा.रा.पो.बल, गट-३, जालना	गटाचे मैदान	गटाचे मैदान
४९.	समादेशक, रा.रा.पो.बल, गट-४, नागपूर	गटाचे मैदान	गटाचे मैदान
५०.	समादेशक, रा.रा.पो.बल, गट-५, दोंड	गटाचे मैदान	गटाचे मैदान
५१.	समादेशक, रा.रा.पो.बल, गट-६, धुळे	गटाचे मैदान	गटाचे मैदान
५२.	समादेशक, रा.रा.पो.बल, गट-७, दोंड	गटाचे मैदान	गटाचे मैदान
५३.	समादेशक, रा.रा.पो.बल, गट-८, मुंबई	गटाचे मैदान	गटाचे मैदान
५४.	समादेशक, रा.रा.पो.बल, गट-९, अमरावती	गटाचे मैदान	गटाचे मैदान
५५.	समादेशक, रा.रा.पो.बल, गट-१०, सोलापूर	गटाचे मैदान	गटाचे मैदान
५६.	समादेशक, रा.रा.पो.बल, गट-११, नवी मुंबई	गटाचे मैदान	गटाचे मैदान
५७.	समादेशक, रा.रा.पो.बल, गट-१२, हिंगोली	गटाचे मैदान	गटाचे मैदान
५८.	समादेशक, रा.रा.पो.बल, गट-१३, नागपूर	गटाचे मैदान	गटाचे मैदान
५९.	समादेशक, रा.रा.पो.बल, गट-१४, औरंगाबाद	गटाचे मैदान	गटाचे मैदान
६०.	समादेशक, रा.रा.पो.बल, गट-१५, गोंदिया	गटाचे मैदान	गटाचे मैदान
६१.	समादेशक, रा.रा.पो.बल, गट-१६, कोल्हापूर	गटाचे मैदान	गटाचे मैदान

